



ધમ્મવાણી

યસ્સ પુરે ચ પચ્છા ચ, મજ્ઞે ચ નત્થિ કિચ્ચનં ।
અકિચ્ચનં અનાદાનં, તમહં ભૂમિ બ્રાહ્મણં ॥
ધમ્મપદ - ૪૨૧, બ્રાહ્મણવર્ગો

જેની આગળ, પાછળ અને વચ્ચે કોઈ નથી, અર્થાત્ જે ભૂત,
ભવિષ્ય અને વર્તમાનની બધી કામનાઓથી મુક્ત છે, જે
અકિચ્ચન અને અપરિગ્રહી છે, તેને હું બ્રાહ્મણ કહું છું.

સ્વાવલંબી બનો

(હિન્દી નવ વર્ષ પર પૂજ્ય ગુરુદેવનો સંદેશ)

નવા વર્ષની સામૂહિક સાધનામાં સામેલ થયાં છીએ. તો સમજીએ, મહત્વ સામૂહિક સાધનાનું છે, નવા વર્ષનું નહીં. આપણા માટે પ્રતિદિન નવું વર્ષ છે. પ્રતિદિન નવી ક્ષણ છે. પ્રતિદિનને મહત્વ દેવાનું છે, સાધનાને મહત્વ દેવાનું છે. સારું છે, આજે સમૂહમાં એકત્ર થયાં. ભગવાને કહ્યું, સમગ્ગાનં તપો સુખો એકી સાથે મળીને તપ કરવામાં મોટું સુખ છે. સુખ શું છે ? દુઃખ દૂર થઈ જાય, તો સુખ છે. તો સાધના એટલે કરીએ છીએ કે દુઃખ દૂર થાય. શાનું દુઃખ છે ? આપણા મનના વિકારોનું દુઃખ છે. દુઃખનું કારણ બહાર - બહાર જોતાં - જોતાં આખું જીવન વીતી જાય છે. આ બહારનાં કારણોને દૂર કરવાની કોશિશ કરતાં - કરતાં આખું જીવન વીતી જાય છે. જ્યારે એ હોશ જાગે કે બહારની ઘટના ભલે ગમે તેવી હોય, દુઃખ તો મારી ભીતર જાયું. શા માટે જાયું ? કેમ કે ભીતર મેં વિકાર જગાવ્યો. જેવો વિકાર જગાવ્યો કે દુઃખ જગાવી લીધું અને વિકાર જગાવવાના સ્વભાવને પુષ્ટ કરવા લાગ્યો. જીવનમાં વારંવાર આવી પરિસ્થિતિઓ આવતી રહેશે અને વારંવાર હું વિકાર જગાવતો રહીશ, પોતાનાં દુઃખોનું સંવર્ધન કરતો રહીશ તો છુટકારો કેમ થશે ?

દુઃખનાં બાહ્ય કારણોને પણ દૂર કરીએ, એમાં કોઈ દોષ નથી. પણ મુખ્ય વાત એ છે કે ભીતરનાં કારણોને દૂર કરીએ. ભીતર વિકાર જગાવવાનો જે સ્વભાવ થઈ ગયો - ક્યારેક આ વાતને લઈને વિકાર જગાવ્યો, ક્યારેક પેલી વાતને લઈને વિકાર જગાવ્યો. તો દુઃખી રહેવાનો સ્વભાવ થઈ ગયો. ઈચ્છીએ છીએ કે દુઃખમાંથી મુક્તિ થાય અને સ્વભાવ એવો બનાવી લીધો કે જ્યારે જુઓ ત્યારે, સુખદ અનુભૂતિ થઈ કે રાગ જગાવ્યો, આસક્તિ જગાવી અને દુઃખદ અનુભૂતિ થઈ કે રૂઝ જગાવ્યો. આ ક્રમ ચાલતો જ રહે છે. રાત-દિવસ ચાલતો રહે છે. ગાઢ નીંદરમાં સૂતાં હોઈએ તો પણ, શરીરમાં કોઈ સંવેદના થાય - દુઃખદ લાગે કે રૂઝ જગાવીએ, સુખદ લાગે કે રાગ જગાવીએ. ચોવીસે કલાકનો આ સ્વભાવ. આને તોડવા માટે જ વિપશ્યના છે. તો સજાગ રહીને આપણે સંવેદનાનો અનુભવ કરી રહ્યાં છીએ. સુખદ હોય, દુઃખદ હોય કે ન્યૂટ્રલ હોય. જેવી પણ હોય, આપણે વિકાર નથી જગાવતાં. અરે બહુ જગાવી લીધા ભાઈ ! વિકારોના ગુલામ તો કોણ જાણે કેટલા જન્મોથી રહેતા આવ્યા ! અને હજુ પણ, આ જીવનમાં પણ એ જ ગુલામી ! બહુ ભાગ્યથી વિપશ્યના

મળી. મુક્તિનો માર્ગ મળ્યો. વિકાર જગાવવાના સ્વભાવથી છુટકારો પામવાનો માર્ગ મળ્યો અને તેનો સાચી રીતે ઉપયોગ ન કરીએ, તો આપણી અણસમજ કહેવાય. આ અણસમજમાંથી બહાર નીકળવું છે. વિપશ્યનાના શુદ્ધ સ્વરૂપને સમજતાં રહીશું તો આવી અણસમજ નહિ થાય.

મારી ભીતરના વિકારો સાથે મારે જ લડવાનું છે. મારે જ તેમને પરાજિત કરવાના છે, તેમનું નિરાકરણ કરવાનું છે, તેમને દૂર કરવાના છે. આખું સમજતાં અહંકાર નથી જગાવી રહ્યાં. અહંકાર જગાવવાની શી વાત ? આપણા હાથ ગંદા થઈ જાય, શરીર મેલું થઈ જાય, તો તુરંત તેને ધોઈને સાફ કરીએ છીએ. ત્યારે અહંકાર થોડા જગાવીએ છીએ કે જુઓ, મેં મારા હાથનો મેલ ઉતારી નાખ્યો ! શરીરનો મેલ ઉતારી નાખ્યો ! અરે, મેલું થયું તો મેલ ઉતારવાનો જ હોય. મારી જવાબદારી છે. બીજું કોણ કરે ! બરાબર આ રીતે મનમાં મેલ જાય છે, તો તેની સફાઈ મારે જ કરવાની છે. એ મારી જવાબદારી છે. અહંકારની વાત નથી.

દરેક સાધકે એ વાત સારી રીતે સમજી લેવી જોઈએ કે પોતાનું મન મેલું કરવાની પૂરી અણસમજ પોતાની હતી. કોઈ બીજા બહારની શક્તિએ, કોઈ અદૃશ્ય સત્તાએ મારા મનને મેલું નથી કર્યું. શી પડી છે કોઈ અદૃશ્ય સત્તાને કે તે લોકોનાં મનને મેલાં કરતી રહે, તેમને દુઃખી બનાવતી રહે ? આપણી પોતાની અણસમજ છે. હોશ ન હતા તો મનમાં મેલ જગાવતા રહ્યા. હવે આપણી સમજદારી છે કે આપણે નવો મેલ ન ચઢવા દઈએ અને પુરાણને ઉતારતાં જઈએ, ઉતારતાં જઈએ. તો દુઃખો માંથી બહાર નીકળતાં જઈએ, નીકળતાં જઈએ. મુક્તિ તરફ આગળ વધતાં જઈએ, વધતાં જઈએ. આ નિર્સર્ગનો નિયમ છે, કુદરતનો કાનૂન છે, વિશ્વનું વિધાન છે. આને જ પુરાણ ભારતમાં ઋત કહેતા, ધર્મ-નિયામતા કહેતા. આ ધર્મના નિયમો છે. મન મેલું કરશો, તો દુઃખ જાગશે જ. મેલને દૂર કરી લેશો તો દુઃખમાંથી મુક્તિ મળશે જ, સુખ જાગશે જ. આ નિયમમાં કોઈ ફેરફાર કરી શકતું નથી. પ્રકૃતિના આ નિયમો અતૂટ છે. મેં દુઃખનું બીજ વાવ્યું હોય તો દુઃખ જ ઉપજશે. સુખનું બીજ વાવ્યું હોય તો સુખ જ ઉપજશે. આટલી સીધી-સાદી વાત અને તે પણ ભૂલી જઈએ ! છતાંય ભૂલી ગયાં, તેથી તો વિપશ્યના આપણા દેશમાંથી નષ્ટ થઈ.

અનેક કારણ હતાં નષ્ટ થવાનાં, તેમાંથી એક કારણ એ કે બીજું કોઈ કરી દેશે. મને બીજું કોઈ મુક્ત કરી દેશે. મારા પર કોઈની કૃપા થઈ જશે. તે મને મુક્ત કરી જ દેશે.

તારી ઉપર જ કૃપા કેમ થશે ? બીજાં ઉપર કેમ નહીં ? બ્રાંતિઓમાં જ આખું જીવન વિતાવી દઈએ છીએ. કાં તો મુક્ત કરનારની પાસે એટલી શક્તિ નથી કે તે બધાંને મુક્ત કરી દે, તેને હજાર શક્તિમાન કહીએ, પણ શક્તિ નથી. અને શક્તિ હોય, તો કડ્ડા નથી. કડ્ડા જાગે તો દુનિયાનાં બધાં પ્રાણીઓને દુઃખમુક્ત કરી દે. અરે, વિચારો ભાઈ, નથી કરતો ને ! પોતાના મનને કલ્પનાઓમાં ડૂબાડી રાખીને આપણે ધર્મને જ ભૂલી ગયાં હતાં. બીજું કોઈ કરી દેશે... બીજું કોઈ કરી દેશે ! કેમ કે અમે તેની ખુશામત કરી દીધી, અમે તેની પ્રશંસા કરી નાખી, અમે તેનાં વખાણ કરી દીધાં, અમે તેની બહુ ભક્તિ કરી દીધી ! તો આ કેવો છે ? તેને પોતાની પ્રશંસા સાંભળવાનો બહુ શોખ છે. પોતાનાં વખાણ સાંભળવાનો બહુ શોખ છે. જે વખાણ કરશે, તેને તો દુઃખ મુક્ત કરી દેશે. જે ખુશામત કરશે, તેને દુઃખમુક્ત કરી દેશે. અરે, તો આપણે એવા અહંકારી પ્રાણીની કલ્પના કરી લીધી ? જેમાં એટલો અહંકાર છે કે મારી પ્રશંસા કરો, બધાં મળીને મારાં ગીત ગાઓ તો હું બધાંને મુક્ત કરી દઈશ ! પરંતુ એમ થતું તો નથી - આ વિચારવું બંધ કરી દીધું, સમજવું બંધ કરી દીધું. તો ભાઈ, હવે સમજીએ કે મારી જવાબદારી છે, મારે પોતાનો મેલ ઉતારવાનો છે. કોઈ બહુ કૃપા કરશે, કડ્ડા કરશે, તો રસ્તો દેખાડી દેશે.

લોકોમાં આ વાત ફેલાય કે અમારે સ્વયં મુક્ત થવાનું છે, અને કુદરતના જે નિયમ છે, અથવા કહો કે પરમાત્માના જે નિયમ છે તેના અનુસાર જીવન ઢાળવાનું છે. આ હોશ જાગે, તો માણસ ધર્મના રસ્તે ચાલે છે. મુક્તિના રસ્તે ચાલે છે. પરંતુ લોકોમાં જ્યારે આ હોશ જાગે છે તો પુરોહિતોની ધરતી હલી જાય છે. હવે અમને કોણ પૂછશે ? આ લોકો તો કહે છે કે અમે પોતે મુક્ત થઈ જઈશું. તો અમારી શી જરૂર રહેશે ? તેથી પ્રચાર ચાલે છે. અરે તમે બહુ દુર્બળ છો રે ! તમે બહુ પતિત છો રે ! તમે પોતે જાતે મુક્ત થશો ? આવું વિચારવું પણ નહીં ! આવો અમારી પાસે. અમે આ કર્મકાંડ કરાવી દઈશું તો બધાં પાપ ધોવાઈ જશે ; અમે તમારા માટે આ પૂજા કરી દઈશું, બધાં પાપ ધોવાઈ જશે. અમે તમારા માટે પાઠ કરી દઈશું, બધાં પાપ ધોવાઈ જશે. બહુ સરળ લાગે છે. આટલી બધી મહેનત કરીએ, વિપશ્યના કરીએ, મનને વશમાં કરવાની કોશિશ કરીએ ! અરે ભાઈ, અમારાથી નથી થતું. આને જુઓને, તેઓ અમારા માટે બધું કરી દેશે અને અમે મુક્ત થઈ જઈશું. અમારી ઉપર કોઈની કૃપા થઈ જશે. જેમ કોઈ દુકાનદાર નફો મેળવવા માટે કેવાં છળ-કપટ કરે છે, કેટલો પ્રપંચ કરે છે ! તો પછી બિચારા પુરોહિતોનો શો દોષ ? આપણે સ્વયં વિચારવું જોઈએ કે કોઈના છળમાં ન આવી જઈએ. જરા વિચારીને જોઈએ કે એ શી રીતે થઈ શકે ? બીજું કોઈ કરી દે છે, તો બધાંને માટે શાને નથી કરી દેતું ? આ પ્રશ્ન જ મનમાં નથી આવતો કે આખો સંસાર દુઃખી કેમ છે ? પ્રાર્થના પણ ઘણા લોકો કરે છે. પ્રાર્થના કરનારા બધાનાં દુઃખ દૂર કેમ ન થઈ ગયાં ? કેમ કે વિચારવું જ બંધ કરી દીધું, સમજવું બંધ કરી દીધું, તો પોતાની જાતને સુધારવાનું બંધ કરી દીધું.

ઘણાં એવું માને છે. કે આખા સંસારને બનાવનારો કોઈ ઈશ્વર છે, કોઈ પરમાત્મા છે, કોઈ અદ્વાહ-તાલા છે અને તેણે જ આ નિયમો બનાવ્યા છે. વિચારો, તેને ખુશ કરવો હોય તો આ નિયમોનું પાલન કરશું તો તે ખુશ જ થશે ને ? તેના નિયમો તોડીએ અને તેની

પ્રશંસા પણ કરીએ ! જેમ રાજ્યનાં નિયમો તોડીએ અને થાણેદારને પાલખી મોકલી દઈએ, આપણું કામ થઈ જાય ! એવો જ બનાવી લીધો આપણે ઈશ્વર ! ડૂબતો જ ગયો ધર્મ ! જેમ જેમ આ પુરોહિતોના હાથમાં ગયો કે ડૂબતો જ ગયો. હવે તો હોશમાં આવીએ ! બહાર નીકળીએ ! કોઈ સામે ઘૂણા નહિ, કોઈ પ્રત્યે બ્રેષ નહીં. આપણે પોતાની જાતને સંભાળીએ. પોતાની જાતને બચાવીએ. ધીરે ધીરે પુરોહિતવર્ગ પણ સમજવા લાગશે કે અમે ખોટો રસ્તો અપનાવ્યો. તે પણ બદલવા લાગશે. આખી દુનિયા બદલવા લાગશે. પહેલાં પોતાની જાતને બદલવાની છે, પછી દુનિયા બદલતી જશે.

મેં જે કહ્યું કે ભારતમાંથી આ વિધા નષ્ટ શી રીતે થઈ. કેમ કે પુરોહિતોના હાથમાં ચાલી ગઈ. એનો અર્થ એવો નથી કે કોઈ એક સંપ્રદાયના પુરોહિત. પુરોહિત પુરોહિત છે. આ પરંપરાના પુરોહિતોએ પણ એ જ કર્યું. બુદ્ધની પરંપરામાં પણ પુરોહિતો પેદા થઈ ગયા. આવો, અમે આ કર્મકાંડ કરી દઈએ છીએ. આવો તમને મૈત્રી દઈશું. તમે એકદમ પાપથી મુક્ત થઈ જશો. તો ધર્મ જેમ પહેલાં ડૂબ્યો તેમ હવે પણ ડૂબવાનું શરૂ થઈ જશે. આથી જે જે સમજદાર સાધક છે અને જે જે શીખવનાર સમજદાર છે તેમણે બધાએ સજાગ રહેવાનું છે. પોતાના અહંકાર ને દૂર કરીને વિનમ્રભાવે વ્યવહાર કરતાં કરતાં ધર્મને જીવિત રાખવાનો છે. વધુમાં વધુ લોકોનાં કલ્યાણ માટે તેને શુદ્ધ રાખવાનો છે. આ વાત બધાની સમજમાં આવે, આ વાત ખૂબ ફેલાય તો ખરેખર મંગલ થશે, કલ્યાણ થશે. બધાં દુનિયારાને માટે કલ્યાણનો રસ્તો ખુલશે. જે જે ચાલશે તેનું કલ્યાણ થશે. રસ્તો કાયમ રહેશે. નહિ તો ધીરે ધીરે ખતમ થઈ જશે. ‘કોઈ તારવાવાનું છે ને, એ તારી દેશે. આપણે શા માટે મહેનત કરવી. દસ દિવસની શિબિરમાં જવું ? અરે ત્યાં મૌન રહેવું પડે છે ? સાંજે જમવા જ નથી મળતું. શા માટે જઈએ રે ? નથી જવું. આ છે ને તારવા વાળો ! એ અહીં બેસીને મૈત્રી આપે છે ને ! આપણે તો તરી જ જઈશું ને !’ દેખાય છે કે આ દુર્દશા થવાની છે. થોડાંક પાગલ લોકો આવું કરશે. પણ જે જે સમજદાર વિપશ્યી છે, તેઓ આવી મૂર્ખતાને પોષણ નહીં આપે. પોતાના ભલા માટે, અને બીજાના ભલા માટે પણ, વિપશ્યનામાં પુરોહિતગીરી આવવા ન પામે, એ માટે ખૂબ સજાગ રહીશું તો ખૂબ કલ્યાણ થશે.

અરે, આ અણમોલ રત્ન આપણને મળ્યું છે ! તેનાથી આપણને આટલો લાભ થયો છે ! એ રીતે વધુને વધુ લોકોને લાભ થાય ! સંસારમાં આટલા દુઃખિચારા લોકો છે. તેમને સાચો રસ્તો મળે ! તેઓ પણ પોતાની મહેનતથી પોતાના પ્રયત્નોથી પરિશ્રમથી દુઃખોમાંથી બહાર નીકળવાનો રસ્તો પ્રાપ્ત કરે ! આ ભાવ જ કલ્યાણનો ભાવ છે. અને જો આ ભાવ ન રહે તો ‘મારા માટે કોઈ ને કોઈ કરી દેશે’ ની વાત જેટલી જેટલી ફેલાશે તેટલો-તેટલો ધર્મનો હાસ થશે, ધર્મની ગ્લાનિ થશે, ધર્મની હાનિ થશે. ધર્મને પુનઃ સ્થાપિત કરવો હોય તો આ શુદ્ધ રૂપમાં જ સ્થાપિત થશે. આ ભાવ ખૂબ જાગે ! ધર્મ પોતાના શુદ્ધ રૂપમાં ચિરાયુ રહે, દીર્ઘાયુ રહે ! આપણે તેમાં જેટલું કરી શકીએ તેટલું કરીશું. ખૂબ ભલું થાઓ ! ખૂબ મંગલ થાઓ. બધાંની સ્વસ્તિ - મુક્તિ થાઓ’

ભવતુ સબ્બ મંગલં

(હિન્દી નવા વર્ષના શુભ દિને / જમુનાબાઈ નરસી સ્કૂલ, મુંબઈમાં પૂજ્ય ગુરૂજી દ્વારા જૂના સાધકોને અપાયેલું આંશિક સંબોધન ૨૬-૧૦-૨૦૦૩)

બુદ્ધ-જીવન-ચિત્રાવલી

બુદ્ધ જીવન - ચિત્રાવલીના લગભગ ૧૫૦ ચિત્રો ગ્લોબલ વિપશ્યના પગોડાની આર્ટ ગેલેરીમાં સુશોભિત થશે. તેના પર અવિરત કામ ચાલી રહ્યું છે. પરંતુ હજુ સુધી બધાં ચિત્રો બની શક્યાં નથી. ધમ્મગિરીની આર્ટ-ગેલેરીમાં લગાવેલા ૨૭ આલેખો (ઘટનાઓ) અને ૩૧ ચિત્રોની એક પુસ્તિકા 'બુદ્ધ જીવન ચિત્રાવલી' નામે પ્રકાશિત થઈ છે. એમાં ડાબા પૃષ્ઠ પર એક ચિત્ર છે. અને જમણા પૃષ્ઠ પર આલેખ (ઘટના) છે. એથી ભગવાન બુદ્ધના જીવન સાથે સંબંધિત તે ઘટનાઓને સમજવી સરળ બની જાય છે અને તેના બારામાં ફેલાએલી ગેરસમજ પણ દૂર થાય છે. કેમકે તે પુસ્તિકાનું નામ 'બુદ્ધજીવન-ચિત્રાવલી' રાખવામાં આવેલ છે. તેથી તેના બાકીના લેખો હાલ પૂરતા આ નામથી પ્રકાશિત થશે. જેમણે આ પુસ્તિકા વાંચી નથી, તેઓને આ આલેખોથી પ્રેરણા મળશે, અને તેઓ આધુનિક ટેકનિકથી છપાયેલી આ અત્યંત સુંદર અને પ્રેરણાદાયી પુસ્તિકા 'બુદ્ધવાણી-ચિત્રાવલી' ને જોવા વાંચવા તરફ વળશે. તેને કેવળ જોઈ વાંચીને જ સંતુષ્ટ ન થઈ જાય. બલ્કે, વિપશ્યનાનો અભ્યાસ કરીને સદ્ધર્મ થકી ખરા અર્થમાં લાભાન્વિત થાય !

અછૂત કન્યા

ઊંચ-નીચની નાત-જાતનો વિકટ ભેદભાવ અને અસ્પૃશ્યતાનું કલંક ન જાણે ક્યારનું ભારતની સામાજિક વ્યવસ્થાને દૂષિત કરતું આવ્યું છે. ૨૬૦૦ વર્ષ પૂર્વના બુદ્ધકાલીન ભારતમાં પણ આ વિષ પ્રખર રૂપે ફેલાયેલું હતું. કહેવાતા ઉચ્ચવર્ણીય બ્રાહ્મણો અને ક્ષત્રિયોમાં પણ પારસ્પરિક પ્રતિદ્વંદ્વની પ્રબળ હોડ લાગી હતી. એક બાજુ બ્રહ્માના મુખમાંથી ઉત્પન્ન થયાનો દાવો કરનારા બ્રાહ્મણો પોતાની જાતને શ્રેષ્ઠ તથા બીજાઓને નીચા માનવાનો દાવો કરતા હતા. જેમ કે :-

બ્રાહ્મણાવ બ્રહ્મનો પુત્રા । બ્રાહ્મણોવ સેઢો વળ્લો, હીના અઙ્ગે વળ્ણા ।

(દી.નિ. ૩.૧૧૪ અંગગ્ગસુત્ત)

જ્યારે બીજી બાજુ ક્ષત્રિય ચાર વર્ણોમાં પોતાની જાતને સદા પ્રાથમિકતા આપતા હતા. જેમ કે :-

ખત્તિયા બ્રાહ્મણા વેસ્સા, સુદ્ધા ચન્ડાલપુક્કુસા ।

(વિમાનવત્થુ - ૧૧૫)

તેઓની માન્યતા હતી :-

ખત્તિયો દ્વિપદં સેઢો । મનુષ્યોમાં ક્ષત્રિય શ્રેષ્ઠ હોય છે.

(સંયુત્તનિકાય, સગાથાવગ્ગો, ૧૪ ખત્તિયસુત્ત)

અને વળી બ્રાહ્મણ-બ્રાહ્મણમાં પણ ઊંચ-નીચનો ભેદભાવ ચાલતો હતો. જેમ કે કાત્યાયન અને વાશિષ્ઠ બ્રાહ્મણ ઉચ્ચ તથા કોસિય અને ભારદ્વાજ બ્રાહ્મણ હીન માનવામાં આવતા હતા.

(વિનયપિટક પાંચત્તિયકણ્ડ - ૧૮)

એ પ્રકારે ક્ષત્રિય-ક્ષત્રિયમાં પણ ઊંચ-નીચનો ભેદભાવ ચાલતો હતો. જેમ કે શાક્યપંશીય ક્ષત્રિય પોતાની જાતને ઊંચી જાતના માનતા હતા, અને કોશલનરેશ પ્રસેનજિત નીચી જાતના.

એ જ રીતે ચાતુર્વર્ણી બ્રાહ્મણી પરંપરામાં શુદ્રોને બ્રહ્માના પગમાંથી ઉત્પન્ન થયેલા ઘોષિત કરી બધાથી નીચવર્ણીય માનવામાં આવતા હતા. પરંતુ ચાંડાલ અને પુકકુસને શૂદ્રોથી પણ નીચા માનવામાં આવતા હતા. તેઓને સંદેવ અછૂત, અસ્પૃશ્ય, ઉત્પીડિત, શોષિત, અંત્યજ અને અવર્ણ રાખવામાં આવતાં હતાં. તેમને અડકવું તો દૂર, તેમનો પડછાયો પડવા માત્રથી પણ એક સર્વાર્થ વ્યક્તિ અપવિત્ર થઈ જવાનું માનવામાં આવતું હતું. તેમનું અડકેલું પાણી પણ પીવામાં ન આવતું. તેઓ ઉચ્ચવર્ણીય લોકોના વાવ-ફૂવામાંથી પાણી ન લઈ શકતા. તેઓના વાવ-ફૂવા અલગ રહેતાં, જેનું પાણી ઉચ્ચવર્ણના લોકો કદાપિ નહોતા પીતા.

તે દિવસોની એક ઘટના :

પ્રકૃતિ નામની એક સોળ વર્ષની અછૂત કન્યા પોતાના પરિવાર માટે અછૂતોના ફૂવામાંથી પાણી ભરી રહી છે. દરિદ્રતાને લઈ મેલાં-ઘેલાં, ફાટયાં-તૂટયાં વસ્ત્રો પહેર્યા છે. સામેથી ભગવાન બુદ્ધના ઉપસ્થાપક(સેવક) આનંદ ચાલીને આવી રહ્યા છે. ભગવાનનો પિતરાઈ ભાઈ આનંદ અત્યંત સુંદર છે, ગૌરવર્ણ છે, પ્રબળ પ્રભાવશાળી વ્યક્તિત્વ ધરાવે છે. સ્પષ્ટરૂપે ઉચ્ચવર્ણીય ક્ષત્રિય દેખાય છે. ચાલીને આવી રહ્યા છે. ગરમીને લીધે શરીર શેકાઈ રહ્યું છે. તરસને લીધે કંઠ સુકાઈ રહ્યો છે. ફૂવાની સમીપ આવે છે. અને પ્રકૃતિને પાણી ભરતી જોઈને તેની પાસેથી પીવા માટે પાણી માગે છે. અછૂત કન્યા પ્રકૃતિ હેબતાઈ જાય છે. આ વ્યક્તિ ભિક્ષુ હોવા છતાં પણ સ્પષ્ટપણે ઉચ્ચ વર્ણની જ છે, પરંતુ તે નથી જાણતો કે હું નીચી જાતની છું. શા માટે હું જ તેને ન જણાવી દઉં કે હું અછૂત પરિવારની ચુપતી છું. આ ફૂવો પણ અછૂતોનો છે. આ પાણી હું કોઈ ઊંચા કુળની વ્યક્તિને પીવા માટે ન દઈ શકું. ત્યારે તે બહુ ભોળા ભાવે કહે છે.

“શ્રમણ ! હું નીચી જાતની ચુપતી છું. હું તમને પીવા માટે આ ફૂવાનું પાણી શી રીતે આપી શકું ?

ભિક્ષુ આનંદે તુરંત ઉત્તર આપ્યો, “બહેન ! મેં તારી પાસે પાણી માગ્યું. જાતિ નથી પૂછી.” ધન્ય છે ભગવાન બુદ્ધ અને એમનો નાત-જાત ભાંગતો ઉપદેશ અને ધન્ય છે એમના ઉપદેશનું પાલન કરનારા સર્વવર્ણીય શિષ્યો !

ભિક્ષુ આનંદના આગ્રહથી હેબતાએલી, સંકોચાયેલી અછૂત કન્યા પ્રકૃતિએ તેમને પાણી દીધું. પ્રસન્નતાપૂર્વક પાણી પીને ભિક્ષુએ પોતાની તરસ છિપાવી અને ચાલી નીકળ્યો.

જૂના સાઘકો માટે સૂચના

સતિપટ્ટાન શિબિર માટે જરૂરી સૂચના : ઓછામાં ઓછી ત્રણ શિબિર કરેલ સાઘકો, જે છેલ્લા એક વરસથી નિયમિત અને ગંભીરતાપૂર્વક દૈનિક અભ્યાસ કરતા હોય. (લઘુ શિબિર તથા સતિપટ્ટાનનું સમાપન અંતિમ દિવસે સાંજે થાય છે.)

વિશેષ ૧૦ દિવસીય શિબિર : પાંચ સામાન્ય શિબિર તથા એક સતિપટ્ટાન શિબિર કરેલા તથા એક દસ દિવસીય શિબિરમાં સેવા આપેલ સાઘકો માટે, જે છેલ્લાં બે વરસથી નિયમિત દૈનિક અભ્યાસ કરતા હોય તથા ધ્યાનવિધિ પ્રત્યે અનન્યભાવથી પૂર્ણ તથા સમર્પિત હોય. વિશેષ આવેદનમાં અરજી કરશો.

જૂના સાઘકો માટે સૌરાષ્ટ્રમાં થતી સાધનાની માહિતી

- **જેતપુર :** એક દિવસીય શિબિર : દર ચોથા રવિવારે ૭.૩૦ થી ૧.૦૦ દર રવિવારે સવારે ૮ થી ૯, પાટીદાર કાર્યાલ, નવાગઢ રોડ. સામુહિક સાધના : ડો. વાઘવાણી હોસ્પિટલ, સોમ થી શનિ સવારે ૬ થી ૭, રાત્રે ૯ થી ૧૦. સંપર્ક : હિતેષભાઈ ધોળિયા - ફોન : 02823-224856, M. : 99093 12946, અરવિંદભાઈ દવે - ફોન : 02823-224020, M. 94282 62257
- **મોરબી :** એક દિવસીય શિબિર : દર મહિનાના બીજા રવિવારે સવારે ૮ થી ૧, સામુહિક સાધના : બુધવાર સવારે ૭ થી ૮, સરકારી આંખની હોસ્પિટલ, ગાંધી ચોક. સંપર્ક : ગિરધરભાઈ આદ્રોજા - M. 99250 12211, ડો. કાતરિયા - ફોન : 02822-227501, M. 99090 26026
- **ઉના :** એક દિવસીય શિબિર : પહેલો રવિવાર સવારે ૭ થી ૧, સોમનાથ બાગ, વરસીંગ પુર રોડ, બ્લડ બેન્ક પાસે. સામુહિક સાધના : દર રવિવારે સવારે ૭ થી ૮, ગોપાલભાઈ કકરા, વેરાવળ રોડ, ગાયત્રી મંદિરની પાછળ. સંપર્ક : હરેશ દીલવાણી - M. 94277 38070, રાજુ જુમાણી - M. 98248 82801.
- **દિવ :** સામુહિક સાધના : દર રવિવારે સાંજે ૬:૩૦ થી ૭:૩૦, જૈન ઉપાશ્રય, સોરઠિયા શેરી મેઈન રોડ, દિવ. સંપર્ક : અશોકભાઈ કુલબારિયા - M. 99096 23310, પ્રેમજીભાઈ - M. 94272 03702.
- **જૂનાગઢ :** સામુહિક સાધના : દર રવિવારે સવારે ૮:૦૦ થી ૯:૦૦, મણિભાઈ કાલરીયા સર્વિસ હોલ, રાયજીનગર, જૂનાગઢ. દૈનિક સામુહિક સાધના : સમય : ૮.૩૦ થી ૯.૩૦ રાત્રે, એ-૩૦૨, મોતી પેલેસ, રાયજીનગર સામે, જૂનાગઢ. શ્રી જગદીશભાઈ અમલાણી - M. 94271 83365, શ્રી રમણીકભાઈ કવા - M. 94272 05405. ડૉ. ધીરુભાઈ શાહ - M. 98980 22136.
- **ભાવનગર :** એક દિવસીય શિબિર : મહિનાના બીજા રવિવારે, સમય : સવારે ૭-૩૦ થી ૨, સામુહિક સાધના : દર રવિવારે સવારે ૭ થી ૮, આરાધના ફ્લેટ, મેઘાલય સર્કલ, દર ગુરુવારે સાંજે ૬.૩૦ થી ૭.૩૦, ૧૦-વર્ષા સોસાયટી, સુભાષનગર. સંપર્ક : અનિલભાઈ શાહ, ફોન : 0287-3202002, M. : 94272 32145.
- **અમરેલી :** એક દિવસીય શિબિર : મહિનાના ત્રીજા રવિવારે સવારે ૯ થી ૪, કમલ વિલા, મહિલા લાયબ્રેરીની બાજુની ગલીમાં, લાયબ્રેરી રોડ. સામુહિક સાધના : દર શનિવારે સવારે ૬:૩૦ થી ૭:૩૦, ૧૫૮-ઓમનગર. નટુભાઈ મકવાણા, ચિતલ રોડ. સંપર્ક : દ્વારકાદાસ લલાડિયા - ફોન : (02792) 223983, M. 94262 31449, અશોકભાઈ ભુવા : 99253 73646
- **સુરેન્દ્રનગર :** એક દિવસીય શિબિર : દર મહિનાના પહેલા રવિવારે સવારે ૧૧ થી ૫, સામુહિક સાધના : રોજ સવારે ૭.૩૦ થી ૮.૩૦, ૧૦-બેક્સ સોસાયટી, વઢવાણ. દરરોજ સાંજે ૬.૩૦ થી ૭.૩૦, બોસ્ટન રેસ્ટ હાઉસ, જૂના જંકશન રોડ. સંપર્ક : જોનભાઈ - M. 93746 03107, ડો. બાવીસી - ફોન : R. 02852-232564, 235033, M. 99988 29969, મહાસતીજી - ફોન : 02752-242030
- **જામનગર :** એક દિવસીય શિબિર : દર બીજા રવિવારે બપોરે ૧૨ થી ૬ અને સામુહિક સાધના : દર રવિવારે સાંજે ૫ થી ૬, નિરાધાર આશ્રમ, પેલેસ રોડ, એસ.બી.આઈ. ની પાછળ, સડુ સેક્શન રોડ, જામનગર. સંપર્ક : હિનાબેન ત્રિવેદી - M. 93289 05600, રમેશભાઈ મહેતા - ફોન : 0288-2677761, સંજયભાઈ - M. 94288 64557, ઈન્દુબેન મોઢા - M. 94272 71002.

સૌરાષ્ટ્ર વિપશ્યના કેન્દ્ર "ધમ્મકોટ" રાજકોટ	કચ્છ વિપશ્યના કેન્દ્ર "ધમ્મસિંધુ" બાડા.	ગુર્જર વિપશ્યના કેન્દ્ર "ધમ્મપીઠ" અમદાવાદ	ઉત્તર ગુજરાત વિપશ્યના કેન્દ્ર "ધમ્મ દિવાકર" મીઠા મહેસાણા.
C/o. બાબા ડાઈનિંગ હોલ, પંચનાથ રોડ, રાજકોટ-૧. (0281) 2220861-866 (0281) 2221384, 94272 21591	C/o. શ્રી ઈશ્વરલાલ જુ. શાહ, પ્રો. કે. ટી. શાહ રોડ, માંડવી. કચ્છ-૩૭૦ ૪૬૫ (02834) 273303, 273612, 94277 678444	રત્નોડા તા. ધોળકા, જિ. અમદાવાદ - ૩૮૦ ૮૧૦ (02714) 294690, (M) 94264 19397	C/o. ઉપેન્દ્રકુમાર પટેલ, ૭-વિમલ સુપર માર્કેટ, બી.કે. રોડ, બીજા માળ, મહેસાણા. (ઉ.જુ.)-૩૮૪ ૦૦૨. (02762) 254634, (R) 253315

૨૦૦૯ માટે ૧૦ દિવસીય શિબિરની માહિતી

22-05-09 to 02-06-09 03-06-09 to 14-06-09 01-07-09 to 12-07-09 13-07-09 to 24-07-09 25-07-09 to 05-08-09 14-08-09 to 25-08-09 07-10-09 to 18-10-09 19-10-09 to 30-10-09 04-11-09 to 15-11-09 18-11-09 to 29-11-09 02-12-09 to 13-12-09 16-12-09 to 27-12-09 30-12-09 to 10-01-10	23-05-09 to 03-06-09 05-06-09 to 16-06-09 04-07-09 to 15-07-09 18-07-09 to 29-07-09 01-08-09 to 12-08-09 15-08-09 to 26-08-09 29-08-09 to 09-09-09 19-09-09 to 30-09-09 05-10-09 to 16-10-09 20-10-09 to 31-10-09 03-11-09 to 14-11-09 (૭ દિવસીય શિબિર) છોટાઓ માટે 17-06-09 to 25-06-09 (૭ દિવસીય શિબિર) છોટાઓ માટે 25-06-09 to 03-07-09	27-05-09 to 07-06-09 01-07-09 to 12-07-09 22-07-09 to 02-08-09 19-08-09 to 30-08-09 02-09-09 to 13-09-09 15-10-09 to 26-10-09 : મોગર : 'ધમ્મભવન' ૫-કાલિંદી પાર્ક, અહોટા. ફોન : ૦૨૬૫-૨૩૧૧૮૧ 17-06-09 to 28-06-09 સતિપટ્ટાન 03-06-09 to 11-06-09	27-05-09 to 07-06-09 15-07-09 to 26-07-09 19-08-09 to 30-08-09 02-09-09 to 13-09-09 19-10-09 to 30-10-09 : ધર્મજી : હિંમતભાઈ પટેલ (૦૨૬૯૭) ૨૪૪૬૫૬ મો. : ૯૪૨૫૬ ૦૦૭૬૫ 26-05-09 to 06-06-09 06-09-09 to 17-09-09 22-10-09 to 02-11-09
--	--	--	--

ફક્ત જૂના સાઘકો માટે સતિપટ્ટાન શિબિરો

19-06-09 to 27-06-09 29-08-09 to 06-09-09	06-07-09 to 14-07-09 22-10-09 to 30-10-09	08-08-09 to 16-08-09	10-06-09 to 18-06-09
--	--	----------------------	----------------------

ફક્ત જૂના સાઘકો માટે વિશેષ શિબિરો

17-06-09 to 28-06-09	05-10-09 to 16-10-09	10-06-09 to 21-06-09	07-08-09 to 18-08-09
----------------------	----------------------	----------------------	----------------------

ગંભીર સાઘકો માટે ૨૦-૩૦-૪૫ દિવસીય શિબિર

(૨૦ દિવસ) 08-09-09 to 29-09-09 (૩૦ દિવસ) 29-08-09 to 29-09-09 (સંમલન) 08-08-09 to 09-08-09	(૨૦ દિવસ) 28-08-09 to 18-09-09 05-01-10 to 26-01-10 (૩૦ દિવસ) 17-11-09 to 18-12-09 (૪૫ દિવસ) 17-11-09 to 02-01-10		
---	---	--	--

એક દિવસીય શિબિર જૂના સાઘકો માટે

દર મહિનાના બીજા રવિવારે કેન્દ્ર વેપા દર મહિનાના પહેલા અને ચોથા રવિવારે રાજકોટ શહેરમાં	દર મહિનાના પહેલા રવિવારે	દર મહિનાના છેલ્લા રવિવારે અમદાવાદમાં	દર મહિનાના ચોથા રવિવારે
---	--------------------------	--------------------------------------	-------------------------

દોહા ધરમના

જાતિ વર્ણ કા ગોત્ર કા, ચડા શીશ અભિમાન ।
શુદ્ધ ધરમ કો છોડકર, ભટક ગયા નાદાન ॥
જહાં જાતિ કા, વર્ણ કા, ગોત્ર કા, જહાં ગોત્ર કા નાજ ।
ધરમ ન ટિક પાચે વહાં, અહંકાર કા રાજ ॥
જબ જબ મનુજ સમાજ મેં જાતિવાદ બઢ જાય ।
તબ તબ મંગલ ધરમ કે, સુમન સભી કુમ્હલાય ॥

એક્સેલ કોપકેર લિમિટેડ

૬/૨, રૂપાપરી રોડ, ભાવનગર - ૩૬૪ ૦૦૫.
ફોન : (૦૨૭૮) ૨૨૧૪૦૧-૨-૩ ની મંગલકામના

દોહા ધરમના

જાત-પાંત કે ફેર મેં, છુટા ધરમ કા સાર ।
સાર છુટા નિસ્સાર હી, બના શીશ કા સાર ॥
દેખ બેચારે ધર્મ કી, કેસી દુર્ગતિ હોય ।
લડે ધરમ કે નામ પર, પાપ પ્રકુલિત હોય ॥
ધર્મ ગંગા સે હી ધુલેં, સંપ્રદાય કે લેપ ।
ઉખડે કલ્પિત માન્યતા, ચિત્ત હોય નિર્લેપ ॥

ટ્રાંસમેટલ લિમિટેડ

૩૦૧-બી ટાવર, અલ્હાપુરી આર્કેડ, આર. સી. દત્ત રોડ
વડોદરા-૩૬૦ ૦૦૭. ફોન : ૨૩૪૩૩૦૨/૦૪ ની મંગલકામના

ચાર વર્ષનું લવાજમ : રૂ. ૧૦૦/-
વાર્ષિક લવાજમ : રૂ. ૩૦/-

'વિપશ્યના' Reg-No. GUJGUJ 08700/6/1/99-TC
Postal Reg. No. G-RJ-450
(Renewed upto 31.12.2011)
Wpp Licence No. G-PMG-RJT/015/2009

Posted without Permanent of Postage.
Posting day-25th of every month,
Posted at Rajkot RMS - 360 001.
Write PIN CODE for Correct Delivery

If undelivered please return to :

સૌરાષ્ટ્ર વિપશ્યના રિસર્ચ સેન્ટર (પત્રિકા વિભાગ)

ભાભા ડાઈનિંગ હોલ, પંચનાથ પ્લોટ,
રાજકોટ - ૩૬૦ ૦૦૧.

સિદી ઓફિસ : ફોન - (૦૨૮૧) ૨૨૨૦૮૬૧-૮૬૬

મોબાઈલ : ૯૪૨૭૨ ૨૧૫૯૧

e-mail : info@kota.dhamma.org

Web site : www.kota.dhamma.org